

សាររបស់លោកប្រធានាធិបតី George W. Bush ក្នុងឱកាសខែរ៉ាម៉ាឌុន ២០០៤

ខ្ញុំសូមផ្ញើនូវការគោរពយ៉ាងកក់ក្តៅចំពោះសាសនិកជនមូស្លីមនៅសហរដ្ឋអាមេរិក និង នៅជុំវិញពិភពលោក នៅខណៈពេលចាប់ផ្តើមប្រតិបត្តិខែបូសរ៉ាម៉ាឌុន ដែលជារដូវដ៏ពិសិដ្ឋបំផុតនៅក្នុងជំនឿរបស់បងប្អូនមូស្លីម ។

រ៉ាម៉ាឌុនរំលឹកអោយយល់ដឹងនូវគម្ពីរគូអានមហាមេដ ។ ដោយសារការបង្ហាត់បង្រៀនអំពីសារៈសំខាន់នៃក្តីមេត្តាធម៌ ការប្រោសប្រណី និងសន្តិភាព គម្ពីរគូអានបានណែនាំផ្លូវ អ្នកកាន់ជំនឿជាច្រើនលាននាក់ រាប់សតវត្សកន្លងមកហើយ ។ សព្វថ្ងៃ ពេលវេលាដ៏ពិសិដ្ឋនេះនៅតែរក្សាទុកសំរាប់សាសនិកជនមូស្លីមអោយ ចងចាំនូវភាពពំនាក់អាស្រ័យចំពោះ ព្រះជាម្ចាស់ តាមរយៈការតមអាហារ និងថ្វាយបង្គំ ព្រមទាំងបង្ហាញពី ភាពសប្បុរសធម៌ចំពោះ អ្នកដែលខ្វះខាត ។

ប្រវត្តិសាស្ត្រអាមេរិកបានបង្រៀនយើងអោយស្វាគមន៍ចំពោះការរួមចំណែករបស់បុរសស្ត្រីគ្រប់ជំនឿ សាសនាទាំងអស់ ព្រោះថាយើងមានតំលៃជាមូដ្ឋានដូចគ្នាចំពោះសេរីភាពសាសនា ក្តីស្រឡាញ់ចំពោះ គ្រួសារ និងកតញ្ញតាធម៌ចំពោះព្រះជាម្ចាស់ ។ ប្រជាជនអាមេរិកាំងដែលគោរពប្រតិបត្តិជំនឿសាសនាអ៊ីស្លាម បានរួមចំណែកជ្រោមជ្រែងសង្គមយើង និងជួយប្រជាជាតិយើងកសាងអនាគតមួយដ៏ល្អប្រសើរ ។

ភរិយាខ្ញុំឡូរ៉ា និង ខ្លួនខ្ញុំផ្ទាល់ សូមផ្ញើជូននូវពរសព្វសារធុការដល់លោកអ្នក ។

George W. Bush